



அனுதின தியானம்

(ஜூலை 18)

1 நாளாகமம் 26:13-27:34

ரோமர் 4:13-5:5

சங்கீதம் 14:1-7

நீதிமொழி 19:17

இன்றைக்கு படிக்க
வேண்டிய வேத பகுதி

சீத்திம் மரத்தால் வாசஸ்தலத்தின்
ஒரு பக்கத்துப் பலகைகளுக்கு ஐந்து
தாழ்ப்பாள்களையும்,...

நடுத்தாழ்ப்பாள் ஒரு முனை
தொடங்கி மறுமுனைமட்டும்
பலகைகளின் மையத்தில்
உருவப்பாய்ச்சப்பட்டிருக்க வேண்டும்.(
(யாத்திராகமம் 26:26, 28) பலகைகள்
தாழ்ப்பாள்களால் பொருத்தப்பட்டு
கம்பிகளால் ஒன்றாக, அருகருகே
வைக்கப்பட்டு பலகைகளுடன்

இணைக்கப்பட்டன. மரக் கம்பங்கள்
தாழ்ப்பாள்கள் வழியாக சென்று,
பலகைகளை நிலையான, உறுதியான
சுவராக நிறுத்தியது. இது யாத்திராகமம்
36-31-33-ல் விளக்கப்பட்டுள்ளது.
வேதத்தில் ஐந்தாவது எண் தேவ
கிருபையைக் குறிக்கிறது. ஒவ்வொரு
பக்கத்திலும் ஐந்து தாழ்ப்பாள்கள்
இருந்தன. தேவ கிருபை தேவ
சபையில் பல விதங்களில்
வெளிப்படுத்தப் படுகிறது; ஐந்து வகை
ஊழியங்கள், தேவன் தம் மக்களை
நிலைநிறுத்த அவர்களுடன்
இடைபடுவதற்கான மற்றொரு வழி.
பலகைகளைப் போலவே தாழ்ப்பாளும்
ஒரே உப பொருட்களையும் வழி
முறையையும் கொண்டதாயிருக்கிறது.
(எபேசியர் 4: 8-11) இந்த ஐந்து

தாழ்ப்பாளர்கள் முழு அமைப்பையும்
நிலைநிறுத்துவது போல, அதாவது
எந்தக் காற்று வீசினாலும் கூடாரம்
அசைக்கப்படுவதைத் தடுப்பது போல,
தேவன் இந்த ஐந்து வகையான
ஊழியங்களை வைத்துள்ளார்.
அவருடைய தேவாலயமாகிய
சபையில் இந்த ஊழியங்கள்,
தம்முடைய சபை பல விதமான
உபதேசமாகிய காற்றினால்
அலைக்கழிக்கப் படுவதைத்
தடுக்கின்றன. பலகைகளை ஒன்றாக
நெருக்கத்தில் வைப்பதற்கு
தாழ்ப்பாளர்கள் எவ்வாறு காரணமாக
இருக்கிறதோ, அவ்வாறே இந்த
ஊழியங்கள் சபையை தேவ
நோக்கத்திற்கு நேராக ஐக்கியப்
படுத்துகின்றன. உயிர்த்தெழுந்து

பரமேறிய தேவன் அருளிய ஐந்து
வகையான ஊழியங்கள்
இல்லாவிட்டால், சபையில்
ஸ்திரத்தன்மையும், உறுதியும்
சரியான ஒழுங்கு அமைப்பும்
இருக்காது.

இன்றைய கட்டளை

நீங்கள் ஒருவரிலொருவர்
அன்பாயிருங்கள்; நான் உங்களில்
அன்பாயிருந்ததுபோல நீங்களும்
ஒருவரிலொருவர் அன்பாயிருங்கள்
என்கிற புதிதான கட்டளையை
உங்களுக்குக் கொடுக்கிறேன்.

யோவான் 13:34

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
